



**“ మధురమైన పిల్లలారా - మీరు పాత ప్రపంచము, పాత శరీరము నుండి జీవించే
ఉండే మరణించి ఇంటికి వెళ్లాలి, అందువలన దేహాభిమానము వదిలి
దేహి - అభిమానులుగా అవ్వండి ”**

ప్రశ్న:- మంచి-మంచి పురుషార్థి పిల్లల గుర్తులు ఏవి ?

జవాబు:- వారు అమృతవేళలో లేచి దేహి-అభిమానులుగా ఉండే అభ్యాసము చేస్తారు. ఒక్క తండ్రిని మాత్రమే స్మృతి చేసే పురుషార్థము చేస్తారు. వారికి ఏ ఇతర దేహధారుల గుర్తు రాకుండా నిరంతరము తండ్రిని, 84 జన్మల చక్రమును స్మృతి చేస్తూ ఉండాలనే లక్ష్యము ఉంటుంది. ఇలా ఉంటే “ ఓహో సాభాగ్యము” అని అంటారు.

ఓంశాంతి. ఇప్పుడు పిల్లలైన మీరు జీవించి ఉండే మరణించారు. ఎలా మరణించారు? దేహాభిమానాన్ని వదిలేస్తే, మిగిలినది ఆత్మ మాత్రమే. శరీరమైతే సమాప్తమైపోతుంది, ఆత్మ మరణించదు. జీవించి ఉండే స్వయాన్ని ఆత్మగా భావించి పరమపిత పరమాత్మతో యోగము జోడించడం వలన ఆత్మ పవిత్రమైపోతుందని తండ్రి చెప్తున్నారు. ఆత్మ ఎంత వరకు పూర్తిగా పవిత్రంగా అవ్వడో అంతవరకు పవిత్రమైన శరీరము లభించదు. ఆత్మ పవిత్రమైతే ఈ పాత శరీరము దానంతకదే వదిలిపోతుంది. ఎలాగైతే సర్వానికి దాని కుటుంబము అటోమేటిక్ గా ఊడిపోతుందో, దాని పై మమకారము నశిస్తుందో, ఆ విధంగా శరీరము ఊడిపోతుంది. క్రొత్త శరీరము లభిస్తుందని, పాత శరీరము ఊడిపోతుందని పాముకు తెలుసు. ప్రతి ప్రాణికి తమ - తమ బుద్ధి ఉంటుంది కదా. ఇప్పుడు మనము జీవించి ఉండే ఈ పాత ప్రపంచము నుండి, పాత శరీరము నుండి మరణించామని పిల్లలైన మీరు భావిస్తున్నారు. తర్వాత ఆత్మలైన మీరు కూడా శరీరము వదిలి ఎక్కడికెళ్తారు? మీ ఇంటికి. మొట్టమొదట నేను ఆత్మను, ఈ శరీరము కాదు అని పక్కాగా స్మృతి చేయాలి. ‘బాబా, నేను నీ దానిని అయిపోయాను, జీవించి ఉండే మరణించాను’ అని ఆత్మ అంటుంది. ఇప్పుడు ఆత్మకు - తండ్రినైన నన్ను స్మృతి చేస్తే, నీవు తమోప్రధానము నుండి సత్యోప్రధానంగా అవుతావని ఆజ్ఞ లభించింది. ఇలా స్మృతి చేసే అభ్యాసము పక్కాగా ఉండాలి. బాబా, మీరు వస్తే నేను మీకు చెందిన దానిగా అయిపోతానని ఆత్మనే అంటుంది. ఆత్మ స్త్రీ కాదు, పురుషుడు. ఎల్లప్పుడూ మనమంతా నోదరులమని అంటారు. అంతేకాని మనమంతా నోదరీలము అని అనరు. అందరూ బాలురే. మగ పిల్లలందరికీ వారసత్వము లభిస్తుంది. ఒకవేళ స్వయాన్ని బాలిక(కూతురు) అని అనుకుంటే వారసత్వము ఎలా లభిస్తుంది? ఆత్మలంతా నోదరులే. తండ్రి అందరికీ చెప్తున్నారు - ఆత్మిక పిల్లలారా, నన్ను స్మృతి చేయండి. ఆత్మ ఎంతో చిన్నది. ఇవన్నీ చాలా సూక్ష్మంగా అర్థము చేసుకునే విషయాలు. పిల్లలకు స్మృతి స్థిరంగా నిలువదు. సన్యాసులు ఒక ఉదాహరణనిస్తారు - నేను గేదెను, గేదెను,..... అంటూ జపిస్తే, గేదెగా అయిపోతాడు. నిజానికి గేదెగా ఎవ్వరూ అవ్వరు. తండ్రి స్వయాన్ని ఆత్మగా భావించమని చెప్తున్నారు. ఈ ఆత్మ - పరమాత్మల జ్ఞానము ఎవ్వరికీ లేదు. అందుకే ఇటువంటి మాటలు అంటూ ఉంటారు. ఇప్పుడు మీరు దేహి-అభిమానులుగా అవ్వాలి. మనమంతా ఆత్మలము, ఈ పాత శరీరాన్ని వదిలి మనము కొత్త శరీరాన్ని

తీసుకోవాలి. ఆత్మ ఒక నక్షత్రము, భూ మధ్య స్థానములో ఉంటుందని మనుష్యులంటారు. మళ్ళీ అంగుష్ఠాకారంగా ఉంటుందని కూడా అంటారు. నక్షత్రమెక్కడ, అంగుష్ఠము(బొటన వ్రేలు) ఎక్కడ? చూపించేందుకు మట్టితో సాల్పిగ్రామాలు తయారు చేస్తారు. ఆత్మ అంత పెద్దదిగా ఉండదు. మనుష్యులు దేహాభిమానము గలవారిగా ఉన్నారు కదా, అందువలన ఆత్మలను కూడా పెద్దవిగా తయారు చేస్తారు. ఇవన్నీ చాలా సూక్ష్మమైన విషయాలు. మనుష్యులు భక్తి కూడా ఏకాంతంలో ఒక చిన్నగదిలో కూర్చోని చేస్తారు. మీరు గృహస్థ వ్యవహారములో, వృత్తి వ్యాపారాదులలో ఉంటూ మేము ఆత్మలమని పక్కా చేసుకోవాలి. మీ తండ్రినైన నేను కూడా చాలా చిన్న బిందువునని బాబా చెప్తున్నారు. నేనేమీ పెద్దగా ఉండను. నాలో సంపూర్ణ జ్ఞానముంది. ఆత్మ-పరమాత్మలు రెండూ ఒకే విధంగా ఉంటాయి. వారిని సుప్రీమ్ అని అంటారు. ఇది కూడా డ్రామాలో నిర్ణయించబడిందని అంటున్నారు. తండ్రి అంటున్నారు - నేను అమరుడను. నేను అమరుడను కాకుంటే, మిమ్ములను ఎలా పావనంగా చేస్తాను? “మధురమైన పిల్లలారా!” అని ఎలా పిలుస్తాను. సర్వమూ నిర్వహించేది ఆత్మయే. తండ్రి వచ్చి దేహీ-అభిమానులుగా చేస్తున్నారు. శ్రమ అంతా ఇందులోనే ఉంది. తండ్రి అంటున్నారు - నన్ను స్మృతి చేయండి, ఇతరులెవ్వరినీ స్మృతి చేయకండి. ప్రపంచములో యోగులైతే అనేకమంది ఉన్నారు. కన్యకు వివాహము నిశ్చయమైతే కాబోయే పతితో యోగము చేస్తుంది కదా. అంతకుముందు యోగముండదు. పతిని చూసిన వెంటనే అతని స్మృతిలో ఉంటుంది. ఇప్పుడు తండ్రి చెప్తున్నారు - నన్నొక్కరిని మాత్రమే స్మృతి చేయండి. దీనిని చాలా బాగా అభ్యాసము చేయాలి. మంచి-మంచి పురుషార్థము చేసే పిల్లలు అమృతవేళలో లేచి దేహీ-అభిమానులుగా ఉండే అభ్యాసము చేస్తారు. భక్తి కూడా ఉదయం ఉదయమే చేస్తారు కదా. వారి వారి ఇష్టదైవాలను స్మృతి చేస్తారు. హనుమంతుని కూడా ఎంతగానో పూజిస్తారు. కాని అతడెవరో ఏ మాత్రము తెలియదు. తండ్రి వచ్చి అర్థం చేయిస్తున్నారు - మీది వానర(కోతి) బుద్ధి వలె అయిపోయింది. ఇప్పుడు మళ్ళీ మీరు దేవతలుగా అవుతారు. ఇది పతితమైన తమోప్రధాన ప్రపంచము. ఇప్పుడు మీరు అనంతమైన తండ్రి వద్దకు వచ్చారు. నేను పునర్జన్మ రహితుడను. ఈ శరీరము ఈ దాదాది. నాకు శారీరిక పేరు ఏదీ లేదు. ఎందుకంటే నాకు శరీరమే లేదు. నా పేరే కళ్యాణకారి శివుడు. కళ్యాణకారుడైన శివబాబా వచ్చి నరకాన్ని స్వర్గంగా చేస్తారని పిల్లలైన మీకు తెలుసు. ఎంతో గొప్ప కళ్యాణము చేస్తారు. నరకాన్ని ఒక్కసారిగా వినాశనము చేయిస్తారు. ఇప్పుడు ప్రజాపిత బ్రహ్మ ద్వారా స్థాపన జరుగుతూ ఉంది. వీరు ప్రజాపిత బ్రహ్మ ముఖవంశావళి. లేస్తూ-కూర్చుంటూ, తిరుగుతూ, ఒకరికొకరు ‘మన్ననాభవ’ అని గమనమిప్పించుకోవాలి. నన్ను స్మృతి చేస్తే వికర్మలు వినాశనమవుతాయని తండ్రి చెప్తున్నారు. పతితపావనుడు ఆ ఒక్క తండ్రి కదా. వారు పొరపాటుగా భగవానువాచకు బదులు కృష్ణ భగవానువాచ అని వ్రాసేశారు. భగవంతుడు నిరాకారుడు. వారిని పరమపిత పరమాత్ముడని అంటారు. వారి పేరు శివుడు. శివుని పూజ కూడా చాలామంది చేస్తారు. శివకాశి, శివకాశి అంటూ ఉంటారు. భక్తిమార్గములో అనేక ప్రకారాల పేర్లు ఉంచేశారు. సంపాదన కొరకు అనేక మందిరాలు నిర్మించారు. వారి అసలు పేరు శివుడు. సోమనాథుడు సోమరసాన్ని తాపిస్తారు, జ్ఞాన ధనమునిస్తారు. పూజారులుగా అయినప్పుడు వారి మందిరాలను నిర్మించేందుకు చాలా ఖర్చు చేస్తారు ఎందుకంటే సోమరసమునిచ్చారు(జ్ఞానామృతమునిచ్చారు) కదా. సోమనాథునితో పాటు సోమనాథుని కూడా ఉంటుంది. యథా రాజా-రాణి, తథా ప్రజా. అందరూ సోమనాథులు,



నిమనాభినీలే. మీరు బంగారు ప్రపంచములోకి వెళ్తారు. అక్కడ బంగారు ఇటుకలు ఉంటాయి. గోడలు బంగారు ఇటుకలతోనే నిర్మిస్తారు. చాలా బంగారు ఉంటుంది. అందుకే దానిని బంగారు ప్రపంచమని అంటారు. ఇది రాళ్ల ప్రపంచము, ఇనుప ప్రపంచము. స్వర్ణము పేరు వింటూనే నోటిలో నీరు ఊరుతుంది(నోరూరుతుంది). విష్ణువు రెండు రూపాలు లక్ష్మీనారాయణులు. వేరు వేరుగా తయారవుతారు కదా. మీరు విష్ణువురానికి అధికారులుగా అవుతారు. ఇప్పుడుండేది రావణపురము. తండ్రి అంటున్నారు - కేవలం మీరు స్వయాన్ని ఆత్మగా భావించి తండ్రినైన నన్ను స్మృతి చేయండి. నేను పరంధామములో ఉంటాను. ఆత్మలైన మీరు కూడా పరంధామములోనే ఉంటారు. తండ్రి అంటున్నారు - మిమ్ములను నేనేమీ కష్టపెట్టను. ఇది చాలా సులభమైనది. శత్రువైన రావణుడు మీ ఎదుటనే నిలబడి ఉన్నాడు. విఘ్నాలు కలుగజేస్తాడు. జ్ఞానములో విఘ్నాలు రావు. స్మృతిలోనే విఘ్నాలు వస్తాయి. మాయ మాటిమాటికి స్మృతిని మరిపింపజేస్తుంది. దేహాభిమానములోకే తీసుకెళ్తుంది. తండ్రిని స్మృతి చేయనివ్వదు. ఈ యుద్ధము జరుగుతూ ఉంటుంది. మీరు కర్మయోగులని తండ్రి అంటున్నారు. పగలు స్మృతి చేయలేకుంటే రాత్రి కూర్చొని స్మృతి చేయండి. రాత్రి చేయు అభ్యాసము పగలు ఉపయోగపడుతుంది.

నిరంతరము స్మృతి ఉండాలి. ఎవరైతే విశ్వానికి అధికారులుగా చేస్తారో ఆ తండ్రిని మనము నిరంతరము స్మృతి చేస్తాము. తండ్రి స్మృతే కాక 84 జన్మలు చక్రము కూడా స్మృతి ఉంటే అహో సౌభాగ్యము. ఇతరులకు కూడా వినిపించాలి. సోదరీ-సోదరులారా, ఇప్పుడు కలియుగము సమాప్తమై సత్యయుగము వస్తుంది. సత్యయుగము కొరకు రాజయోగము నేర్పించేందుకు తండ్రి వచ్చారు. కలియుగము తర్వాత సత్యయుగము వస్తుంది. ఒక్క తండ్రిని తప్ప ఇతరులెవ్వరినీ స్మృతి చేయరాదు. వానప్రస్థులు సన్యాసుల వద్దకు వెళ్తారు. సన్యాసుల వద్దకు వెళ్లి వారి సాంగత్యములోనే ఉంటారు. వానప్రస్థమంటే అక్కడ మాటలతో అవసరముండదు. ఆత్మ శాంతిగా ఉంటుంది. లీనవత్వము. డ్రామా నుండి ఏ పాత్రధారి తప్పించుకోలేరు. ఒక్క తండ్రి తప్ప మరెవ్వరినీ స్మృతి చేయరాదు. ఈ పాత ప్రపంచము వినాశమైపోతుంది. శ్వశానంగా మారుతుంది కదా అందువలన చూస్తూ కూడా స్మృతి చేయరాదు. శరీరాన్ని ఎప్పుడైనా గుర్తు చేసుకుంటారా? అందరూ మరణించే ఉన్నారని తండ్రి చెప్తున్నారు. పతితుల నుండి పావనంగా చేసేందుకు నేను వచ్చాను. ఇదంతా సమాప్తమైపోతుంది. బాంబులు మొదలైనవి కూడా తయారు చేస్తున్నారు. చాలా వేగవంతమైనవి, చాలా తీక్షణమైనవి తయారు చేస్తారు. ఇక్కడ కూర్చొని ఎక్కడ గురి పెట్టే అక్కడ పడ్తాయని అంటారు. ఇది మళ్ళీ వినాశనమవుతుందని నిర్ణయింపబడింది. నూతన ప్రపంచము కొరకు రాజయోగము నేర్పించేందుకు భగవంతుడు వచ్చారు. శాస్త్రాలలో వర్ణించిన మహాభారత యుద్ధము ఇదే. స్థాపన, వినాశన కార్యాల కొరకు స్వయం భగవంతుడే వచ్చారు. చిత్రాలు కూడా స్పష్టంగా ఉన్నాయి. మనము ఇలా తయారవుతామని మీరు సాక్షాత్కారములో చూశారు. ఇక్కడ మీరు చదువుకునే చదువు సమాప్తమైపోతుంది. అక్కడ వకీలు, డాక్టరు మొదలైనవారి అవసరమే ఉండదు. మీరేమో ఇక్కడ నుండే వారసత్వము తీసుకెళ్తారు. కళలు, నిపుణత కూడా ఇక్కడ నుండే తీసుకెళ్తారు. గృహాలు మొదలైనవి తయారు చేసే ఫస్ట్ క్లాస్ అయినవారు ఉంటారు. వారు అక్కడ కూడా తయారు చేస్తారు. బజార్లు మొదలైనవి కూడా ఉంటాయి కదా. పనలేమో జరిగిపోతాయి. ఇక్కడ గడించిన తెలివిన

అక్కడకు తీసుకెళ్తారు. విజ్ఞానము ద్వారా కూడా మంచి నైపుణ్యము నేర్చుకుంటారు. అదంతా అక్కడ ఉపయోగపడుతుంది. వారు ప్రజలలోకి వస్తారు. పిల్లలైన మీరు ప్రజలలోకి రారు. మీరు బాబా-మమ్మల హృదయ సింహాసనాధికారులుగా అయ్యేందుకే వచ్చారు. తండ్రి ఇచ్చిన శ్రీమతమును అనుసరించాలి. ఫస్ట్ క్లాస్ శ్రీమతము ఒక్కటే - నన్ను స్మృతి చేయండి. కొంతమంది భాగ్యము అనాయాసంగా తెరచుకుంటుంది. ఏదో ఒక కారణము నిమిత్తంగా అవుతుంది. వివాహము చేసుకుంటే, సర్వనాశమవుతారని కుమారీలకు కూడా బాబా చెప్తున్నారు. బాబా చెప్తున్నారు - ఈ మురికి కాలువలో పడకండి. తండ్రి చెప్పే మాట మీరు వినరా? స్వర్గములో మహారాణిగా అవ్వరా! మేము ఆ ప్రపంచములోకి ఎప్పుడూ వెళ్లమని స్వయం లో ప్రతిజ్ఞ చేసుకోవాలి. ఆ ప్రపంచాన్ని స్మృతి కూడా చేయము. శ్మశానాన్ని ఎప్పుడైనా గుర్తు చేసుకుంటారా? ఇక్కడైతే ఈ శరీరాన్ని వదిలితే మేము స్వర్గములోకి వెళ్తామని మీరంటారు. ఇప్పుడు 84 జన్మలు పూర్తయ్యాయి. ఇప్పుడు మనం తిరిగి మన ఇంటికి వెళ్తాము. ఈ విషయాలన్నీ ఇతరులకు కూడా వినిపించాలి. బాబా తప్ప ఇతరులెవ్వరూ సత్యయుగములో రాజ్య పదవిని ఇవ్వలేరని కూడా మీరు అర్థం చేసుకున్నారు.

ఈ రథానికి కూడా కర్మభోగము ఉంటుంది కదా. బాప్ దాదాల మధ్య కూడా అప్పుడప్పుడు పరస్పరము ఆత్మిక సంభాషణ జరుగుతుంది - బాబా, నన్ను ఆశీర్వదించండి అని ఈ బ్రహ్మబాబా అడుగుతారు. ఈ దగ్గుకు ఏదైనా మందు ఇవ్వండి లేక ఛామంత్రముతో మూయం చెయ్యండి అని బ్రహ్మబాబా శివబాబాను అడుగుతారు. దానికి, అలా వీలు లేదు ఇది భోగించే తీరాలని శివబాబా అంటారు. నీ రథము తీసుకున్న దానికి ఫలితమేమో ఇస్తాను పోతే, ఇది నీ లెక్కాచారము. చివరి వరకు ఏదో ఒకటి అవుతూనే ఉంటుంది. నిన్ను ఆశీర్వదిస్తే, అందరినీ ఆశీర్వదించవలసి వస్తుంది. ఈ రోజు ఇక్కడ ఈ కన్య కూర్చోని ఉంది. రేపు రైలులో వెళ్తూ ప్రమాదము జరిగి మరణిస్తే బాబా దానిని డ్రామా అని అంటారు. అంతేకాని “బాబా, నాకు ముందు ఎందుకు తెలుపలేదు” అని అడగరాదు? చట్టము అలా లేదు. నేను పతితులను పావనంగా చేసేందుకు వస్తాను అంతేకాని ఇవన్నీ చెప్పేందుకు నేను రాలేదు. నీ లెక్కాచారము నీవే చుక్కా చేసుకోవాలి. ఇందులో ఆశీర్వాదాల విషయమే లేదు, అవి కావాలంటే సన్యాసుల వద్దకు వెళ్లండి. బాబా ఒక్క విషయము మాత్రమే తెలుపుతారు. నన్ను మీరు నరకము నుండి స్వర్గములోకి తీసుకెళ్లండి అని పిలిచారు. “పతితపావనా సీతారామా!” అని పాటలు కూడా పాడారు. కాని ఉల్లాసంగా అర్థము చేసుకున్నారు. రఘుపతి రాఘవ రాజా రాం,..... అని మహిమ కూడా చేస్తారు. భక్తిమార్గములో నీవు ఎంతో ధనము పోగొట్టుకున్నావు అని ఒక పాట కూడా ఉంది - ఏ వింతను చూశావు,..... దేవతల విగ్రహాలను తయారు చేసి పూజించి సముద్రములో ముంచేస్తారు. ఇప్పుడు ఎంత ధనము నాశనము చేసుకున్నారో, అర్థము చేసుకున్నారు. ఇది మళ్ళీ జరుగుతుంది. సత్యయుగములో ఇటువంటి పనులు జరగవు. సెకండు సెకండు నిర్ణయింపబడే ఉంది. కల్పము తర్వాత ఇవే విషయాలు మళ్ళీ పునరావృతమౌతాయి. డ్రామాను బాగా అర్థము చేసుకోవాలి. ఎవరైనా ఎక్కువగా స్మృతి చేయలేకుంటే, తండ్రి చెప్తున్నారు - కేవలం తండ్రిని, వారిచ్చే చక్రవర్తి పదవిని స్మృతి చేయండి. ఆత్మలైన మనము 84 జన్మల చక్రమును ఎలా పూర్తి చేసుకొని వచ్చామో మీ ఆంతరికములో సదా మ్రోగుతుండాలి. చిత్రాలను చూపించి అర్థం చేయించడం చాలా సులభము. ఇది ఆత్మిక పిల్లల ఆత్మిక సంభాషణ. తండ్రి పిల్లలతోనే ఆత్మిక



సంభాషణ చేస్తారు. ఇతరులెవ్వరితోనూ మాట్లాడరు. తండ్రి చెప్తున్నారు - స్వయాన్ని ఆత్మగా భావించండి, సర్వమూ నిర్వర్తించేది ఆత్మనే. మీరు 84 జన్మలు తీసుకున్నారని తండ్రి పుతినిప్పిస్తున్నారు. మానవ జన్మనే తీసుకున్నారు. తండ్రి ఎలాగైతే వికారాల వశము అవ్వకండని ఆజ్ఞ జాలి చేశారో, అదే విధంగా ఎప్పుడూ ఏడ్వకండి అని కూడా ఆర్డినెన్స్ (ఎమర్జెన్సీ సమయములో చేయు చట్టము) జాలి చేస్తున్నారు. సత్య-త్రేతా యుగాలలో ఎప్పుడూ ఎవ్వరూ ఏడ్వరు. చిన్న పిల్లలు కూడా ఏడ్వరు. ఏడ్వేందుకు అనుమతి లేదు. ఆ ప్రపంచమే హర్షితంగా ఉండే ప్రపంచము. అలా ఉండేందుకు అభ్యాసమంతా ఇక్కడే చేయాలి. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్తే.

ధారణ కారకు ఋషి సారము :-

1. తండ్రి నుండి ఆశీర్వాదాలు అడిగేందుకు బదులు పుతియాత్ర ద్వారా మీ లెక్కా చారాన్ని సమాప్తము చేసుకోవాలి. పావనంగా అయ్యే పురుషార్థము చేయాలి. ఈ డ్రామాను యథార్థంగా అర్థము చేసుకోవాలి.
2. ఈ పాత ప్రపంచాన్ని చూస్తున్నా పుతి చేయరాదు. కర్మయోగులుగా అవ్వాలి. సదా హర్షితంగా ఉండే అభ్యాసము చేయాలి. ఎప్పుడూ ఏడ్వరాదు.

వరదానము:- “ సర్వుల పట్ల శుభభావము, శ్రేష్ఠభావన ధారణ చేసే

హంస బుద్ధిగల హేమాలీహంస భవ ”

హంస బుద్ధి అనగా సదా ప్రతి ఆత్మ పట్ల శ్రేష్ఠము మరియు శుభాన్ని ఆలోచించేవారు. మొదట ప్రతి ఆత్మ భావమును పరిశీలించి తర్వాత ధారణ చేసేవారు ఎప్పుడూ బుద్ధిలో ఏ ఆత్మ పట్ల అశుభము లేక సాధారణ భావము ధారణ చేయరు. సదా శుభ భావము మరియు శుభ భావన ఉంచేవారే హేమాలీ(పవిత్రమైన) హంసలు. వారు ఏ ఆత్మ యొక్క అకళ్యాణకర మాటలు వింటున్నా, చూస్తున్నా అకళ్యాణాన్ని కళ్యాణ వృత్తితో పరివర్తన చేసేస్తారు. ప్రతి ఆత్మ పట్ల వారి దృష్టి శ్రేష్ఠంగా, శుద్ధంగా, స్నేహభరితంగా ఉంటుంది.

స్లోగన్:- “ మీ ద్వారా ప్రేమ సాగరుడైన తండ్రి కనిపించునట్లు

ప్రేమతో భోపూర్ గంగలుగా అవ్వండి. ”

